

प्रेषक,

दिलीप जावलकर,
सचिव,
उत्तराखण्ड शासन।

सेवा में,

1. प्रबन्ध निदेशक,
गढ़वाल मण्डल विकास निगम लि०,
देहरादून।

2. प्रबन्ध निदेशक,
कुमाऊँ मण्डल विकास निगम लि०,
नैनीताल।

पर्यटन अनुभागदेहरादून: दिनांक: 2/ नवम्बर, 2017

विषय:— गढ़वाल मण्डल विकास निगम लि० एवं कुमाऊँ मण्डल विकास निगम लि० के नियमित सेवारत कार्मिकों को राज्य कर्मचारियों की भांति दिनांक 01.01.2016 से सातवां वेतनमान का लाभ अनुमन्य किये जाने के सम्बन्ध में।

महोदय,

उपर्युक्त विषयक वित्त विभाग की अधिसूचना संख्या-290/XXVII(7) 50(16)/2016, दिनांक 28 दिसम्बर, 2016 एवं शासनादेश संख्या-291/XXVII(7) 30(8)/2016, दिनांक 29 दिसम्बर, 2016 का कृपया सन्दर्भ ग्रहण करने का कष्ट करें।

2. उक्त अधिसूचना संख्या-290/XXVII(7)50(16)/2016, दिनांक 28 दिसम्बर, 2016 में संलग्न मैट्रिक्स में प्रतिस्थापित वेतन इस प्रतिबन्ध/शर्त के साथ अनुमन्य किया जाता है कि इस सम्बन्ध में होने वाला कोई भी परिवर्तन शासन की अनुमति से ही किया जायेगा।

3. उक्त के फलस्वरूप होने वाले पुनरीक्षित वेतनमान का भुगतान वित्त विभाग के शासनादेश संख्या-290/XXVII(7) 50(16)/2016, दिनांक 28 दिसम्बर, 2016 में निहित व्यवस्थानुसार दिनांक 01.01.2017 से देय होगा तथा दिनांक 01.12.2016 से दिनांक 31.12.2016 तक अवशेष वेतन भत्तों एवं एरियर के भुगतान के सम्बन्ध में पृथक से निर्णय लिया जायेगा।

4. गढ़वाल मण्डल विकास निगम लि० एवं कुमाऊँ मण्डल विकास निगम लि० के नियमित कार्मिकों को पूर्व में अनुमन्य समयबद्ध वेतनमान व ACP व्यवस्था को अतिक्रमित करते हुए संशोधित सुनिश्चित कैरियर प्रोन्नयन योजना (MACPS) वित्त विभाग के शासनादेश संख्या-11/XXVII(7)30(14)/2017, दिनांक 17 फरवरी, 2017 में निहित प्राविधानों के अनुसार दिनांक 01.01.2017 से लागू होगी।

5. इस सम्बन्ध में मुझे यह भी कहने का निदेश हुआ है कि गढ़वाल मण्डल विकास निगम लि० एवं कुमाऊँ मण्डल विकास निगम लि० के नियमित कार्मिकों को उच्चाधिकार प्राप्त समिति के निर्णय, निर्देश एवं संस्तुति के क्रम में उक्त पुनरीक्षित वेतनमान निम्न प्रतिबन्धों के अधीन अनुमन्य होगा :—

- (i) गढ़वाल मण्डल विकास निगम लि० एवं कुमाऊँ मण्डल विकास निगम लि० द्वारा कार्ययोजना तैयार कर निगम की आय के संसाधनों में वृद्धि किये जाने के प्रयास किये जायेंगे।
- (ii) गढ़वाल मण्डल विकास निगम लि० एवं कुमाऊँ मण्डल विकास निगम लि० द्वारा वर्तमान सीधी भर्ती के रिक्त पदों को फ्रीज करते हुए रिक्त पद पर भर्ती/चयन की कार्यवाही नहीं की जायेगी।

(7)

- (iii) यदि गढ़वाल मण्डल विकास निगम लि० एवं कुमाऊँ मण्डल विकास निगम लि० की सेवाओं के संचालन हेतु कार्मिकों की नितान्त आवश्यकता हो एवं जिन पदों पर चयन की कार्यवाही गतिमान है, ऐसे पदों पर भर्ती/चयन की कार्यवाही राज्य सरकार की पूर्वानुमति से की जायेगी।
- (iv) गढ़वाल मण्डल विकास निगम लि० एवं कुमाऊँ मण्डल विकास निगम लि० द्वारा जिन पदों पर आउटसोर्स के माध्यम से तैनात कार्मिकों से कार्य लिया जा रहा है उन कार्मिकों को समय-समय पर निर्गत शासनादेशों में प्रदत्त व्यवस्थानुसार ही नियत मानदेय का भुगतान किया जायेगा।
6. गढ़वाल मण्डल विकास निगम लि० एवं कुमाऊँ मण्डल विकास निगम लि० के कार्मिकों को पुनरीक्षित वेतनमान अनुमन्य किये जाने पर पड़ने वाला व्यय-भार निगमों द्वारा अपने संसाधनों से वहन किया जायेगा, इस हेतु राज्य सरकार द्वारा कोई वित्तीय सहायता प्रदान नहीं की जायेगी।
7. यह आदेश वित्त विभाग के अशासकीय संख्या-290/XXVII(10)/2017, दिनांक 06 नवम्बर, 2017 में प्राप्त उनकी सहमति से निर्गत किये जा रहे हैं।

भवदीय,

(दिलीप जावलकर)
सचिव।

संख्या:-2664/VI/2017-50(निगम)/1999 टी.सी.,तदुदिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. मुख्य सचिव, उत्तराखण्ड शासन।
2. सचिव, मा० मुख्यमंत्री, उत्तराखण्ड शासन।
3. निजी सचिव, पर्यटन मंत्री को मा० पर्यटन मंत्री जी के संज्ञानार्थ।
4. समस्त प्रमुख सचिव/सचिव/प्रभारी सचिव, उत्तराखण्ड शासन।
5. महालेखाकार, उत्तराखण्ड, ए० एण्ड ई०, ओबराय मोटर्स बिल्डिंग, माजरा, देहरादून।
6. निदेशक, कोषागार एवं वित्त सेवाएं, 23 लक्ष्मी रोड़, डालनवाला, देहरादून।
7. वित्त अनु०-10, उत्तराखण्ड शासन।
8. वरिष्ठ कोषाधिकारी/कोषाधिकारी, देहरादून/नैनीताल।
9. एन०आई०सी०, सचिवालय परिसर, उत्तराखण्ड।
10. गार्ड फाईल।

आज्ञा से,

(गरिमा रौकसी)

संयुक्त सचिव।